

प्रेषक,

श्री सुबोध नाथ झा,  
प्रमुख सचिव,  
उ.प्र. शासन।

सेवा में,

निदेशक,  
राज्य नागर विकास अभिकरण,  
उ.प्र. लखनऊ।

लखनऊ 06 नवम्बर, 1998

नगरीय रोजगार एवं  
गरीबी उन्मूलन कार्यक्रम  
अनुभाग,

विषय : सरकार द्वारा निर्धारित प्राथमिकताओं का अनुपालन।

महोदय,

उपर्युक्त विषय के संबंध में मुझे यह कहने का निदेश हुआ है कि वर्तमान सरकार की प्राथमिकताओं के आधार पर समयशीलता, गतिशीलता, पारदर्शिता, भ्रष्टाचार का उन्मूलन, संवेदनशीलता एवं विकास कार्यों के अन्तर्गत लक्ष्यों का निर्धारण कर समयान्तर्गत लक्ष्यों की प्राप्ति, गुणवत्ता, स्थल निरीक्षण, उत्तर दायित्वों का निर्धारण मासिक समीक्षा, निर्माण कार्यों की गुणवत्ता, आयोजनेतर व्यय में कमी आदि सुनिश्चित किये जाने पर समय-समय पर यथावश्यक निर्देश दिये जाते रहें हैं।

2. उपर्युक्त के परिपेक्ष्य में दिनांक 26 अक्टूबर, 1998 को मा. मुख्यमंत्री जी द्वारा समीक्षा बैठक की गयी है। उक्त बैठक में मा. मुख्यमंत्री जी द्वारा मुख्य रूप से कार्यालयों में अधिकारियों/कर्मचारियों की समय से उपस्थिति की अनिवार्यता, विलम्ब के लिए दोषी कर्मियों के विरुद्ध प्रतिकूल कार्यवाही करने, पत्रावलियों आदि का समय से निस्तारण, समयशीलता/समयबद्धता, पारदर्शिता का अनुपालन करते हुये गैर योजनागत खर्चों में मितव्ययता के लिए 15 प्रतिशत की कमी के साथ-साथ विकास कार्यों के अन्तर्गत निर्माण कार्यों की गुणवत्ता, वित्तीय एवं भौतिक लक्ष्यों की समयान्तर्गत प्राप्ति सुनिश्चित करने, लक्ष्यों की पूर्ति न होने पर संबंधित अधिकारियों/कर्मचारियों का उत्तरदायित्व निर्धारित कर उनके विरुद्ध कार्यवाही करने समयबद्ध कार्य हेतु जिम्मेदारी के स्तर निर्धारित करने निर्माण कार्यों एवं लाभार्थियों का भौतिक एवं गुणात्मक सत्यापन सुनिश्चित करने हेतु अधिकारियों द्वारा भ्रमण करने, अवशेष कार्यों को तत्काल पूर्ण करने, विभागीय स्तर पर उच्चाधिकारियों द्वारा अनुश्रवण/समीक्षा एवं निरन्तर भ्रमण करने आदि सुनिश्चित करने के निर्देश दिये गये हैं।

3. अतः इस संबंध में मुझे यह कहने का निदेश हुआ है कि कृपया उपर्युक्त निर्देशों का कड़ाई से अनुपालन सुनिश्चित कराने का कष्ट करें। उक्त निर्देशों में शिथिलता पाये जाने को गम्भीरता से लिया जायेगा और संबंधित अधिकारी/कर्मचारी के विरुद्ध कठोर अनुशासनात्मक कार्यवाही की जायेगी।

भवदीय,

(एस.एन. झा)

प्रमुख सचिव

संख्या-2126(1) / 69-1-98-36(सा) / 98, तददिनांक

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- (1) समस्त जिलाधिकारी/अध्यक्ष, जिला नगरीय विकास अभिकरण, उ.प्र.।
- (2) समस्त परियोजना निदेशक, जिला नगरीय विकास अभिकरण, उ.प्र.।
- (3) समस्त परियोजना अधिकारी/सहायक परियोजना अधिकारी, जिला नगरीय विकास अभिकरण, उ.प्र.।
- (4) गार्ड फाईल हेतु।

आज्ञा से,

(हेमलता ढौंडियाल)

संयुक्त सचिव